

الأدعية والأذكار

لا إله إلا الله

അല്ലാഹുവല്ലാതെ ആരാധനക്കർഹനായി മറ്റാരുമില്ല.

റബ്ബിനു പുറമെ ജനങ്ങൾ ആരാധിക്കുന്ന സകലതിനെയും നിഷേധിക്കുകയും ആരാധനക്കർഹൻ അല്ലാഹു മാത്രമാണ് എന്ന് പ്രഖ്യാപിക്കുകയും ചെയ്യുകയാണ് ഇതിലൂടെ. മുഴുവൻ നബിമാരും ആദ്യം ജനങ്ങളെ ക്ഷണിച്ചത് ഇതിലേക്കാണ്.

ഏറ്റവും ശ്രേഷ്ഠമായ ദീക്റാണ് ലാഇലാഹ ഇല്ലല്ലാഹ്. ആർക്കാണ് മരണപ്പെടുന്നതിനു മുമ്പ് അവസാനത്തെ വാക്കായി ഇത് പറയാൻ സാധിച്ചത് അവൻ സ്വർഗ്ഗത്തിൽ പ്രവേശിക്കുന്നതാണ്. എല്ലാ റസൂലുകളും ആദ്യം ജനങ്ങളെ പഠിപ്പിച്ചത് ഈ ആശയമാണ്. ആകാശഭൂമികൾ ഒരു തട്ടിലും ലാഇലാഹ ഇല്ലല്ലാഹ് മറ്റൊരു തട്ടിലും വെച്ചു തൂക്കിയാൽ ലാഇലാഹ ഇല്ലല്ലാഹ് എന്ന വാചകത്തിനാണ് കനം തൂങ്ങുക. സ്വർഗ്ഗവും നരകവും വേർതിരിക്കപ്പെടുന്നത് ഈ കലിമത്തിന്റെ പേരിലാണ്. നബി ﷺ യുടെ ശുപാർശ നാളെ പരലോകത്ത് ലഭിക്കുക കലർപ്പില്ലാതെ ലാഇലാഹ ഇല്ലല്ലാഹ് പറഞ്ഞവർക്കാണ്.

ഈ ദീകർ വർദ്ധിപ്പിക്കുക ശ്രേഷ്ഠമായ പുണ്യകർമ്മമാണ്. ഇത് മുഖേന പാപങ്ങൾ പൊറുക്കപ്പെടുന്നതാണ്.

عَنْ أَبِي ذَرٍّ، قَالَ: قُلْتُ: يَا رَسُولَ اللَّهِ، أَوْصِنِي. قَالَ: «إِذَا عَمِلْتَ سَيِّئَةً فَاتَّبِعْهَا حَسَنَةً تَمْحُهَا». قَالَ: قُلْتُ: يَا رَسُولَ اللَّهِ، أَمِنَ الْحَسَنَاتِ لَا إِلَهَ إِلَّا اللَّهُ؟ قَالَ: «هِيَ أَفْضَلُ الْحَسَنَاتِ»

അബൂ ദർദ്ദാ رَضِيَ اللَّهُ عَنْهُ പറയുന്നു: ഞാൻ നബി صَلَّى اللَّهُ عَلَيْهِ وَسَلَّمَ യോട് ചോദിച്ചു: അല്ലാഹുവിന്റെ റസൂലേ! സ്വർഗ്ഗത്തിലേക്ക് എന്നെ അടുപ്പിക്കുന്നതും നരകത്തിൽ നിന്ന് എന്നെ അകറ്റുന്നതുമായ ഒരു പ്രവർത്തനം എനിക്ക് പഠിപ്പിച്ചു തന്നാലും.

അപ്പോൾ അവിടുന്ന് صَلَّى اللَّهُ عَلَيْهِ وَسَلَّمَ പറഞ്ഞു: “ഒരു തെറ്റ് ചെയ്തു പോയാൽ ഉടനെ നീ ഒരു നന്മ ചെയ്യുക. നന്മ അതിന്റെ പത്തിരട്ടിയാണ്.” ഞാൻ ചോദിച്ചു: അല്ലാഹുവിന്റെ റസൂലേ ലാഇലാഹ ഇല്ലല്ലാഹ് എന്നു പറയൽ നന്മയാണോ? അവിടുന്ന് صَلَّى اللَّهُ عَلَيْهِ وَسَلَّمَ പറഞ്ഞു: “അത് നന്മകളിൽ ഏറ്റവും ശ്രേഷ്ഠമാണ്”

(أحمد: 21487، سلسلة الأحاديث الصحيحة: 1373)